
shrI rudrANI stotram

ಶ್ರೀರುದ್ರಾಣೀಸ್ತೋತ್ರಂ ಅಥವಾ ಶ್ರೀರುದ್ರಶಕ್ತಿಲಾಕಿನೀಸ್ತೋತ್ರಂ

Document Information



Text title : rudrANiStotram

File name : rudrANiStotram.itx

Category : devii, ShaTchakrashakti, devI, yoginI

Location : doc_devii

Transliterated by : Muktabodha.org

Proofread by : Muktabodha.org, PSA Easwaran

Description-comments : Rudrayamalatantra paTala 46

Acknowledge-Permission: Muktabodha.org

Latest update : January 7, 2017

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

ಶ್ರೀರುದ್ರಾಣೀಸ್ತೋತ್ರಂ ಅಥವಾ ಶ್ರೀರುದ್ರಶಕ್ತಿಲಾಕಿನೀಸ್ತೋತ್ರಂ



ಆನಂದಭೈರವೀ ಉವಾಚ
ಶೃಣು ಭೈರವ ವಕ್ಷ್ಯಾಮಿ ರುದ್ರಾಣೀಸ್ತೋತ್ರಮುತ್ತಮಂ .
ಶ್ರುತ್ವಾ ಪಠಿತ್ವಾ ದೇವೇಶ ಧಾರಯಿತ್ವಾ ಸ್ವದೇಹಕೇ .. 1..
ಮಹಾಸಿದ್ಧೋ ಭವೇದೇವ ಮಹಾಕಾಲವಶೋ ಭವೇತ್ .
ತ್ರೈಲೋಕ್ಯರಕ್ಷಣಾರ್ಥಾಯ ಬ್ರಹ್ಮಣಾ ವಿಷ್ಣುನಾ ತಥಾ .. 2..
ರುದ್ರಯುಕ್ತಾಂ ಮಹಾರೌದ್ರೀಂ ಸ್ತುತ್ವಾ ಸರ್ವಜಯೋ ಭವೇತ್ .
ತಚ್ಚುತ್ವಾ ಮುನಯಃ ಸರ್ವೇ ಯೋಗಿನೋ ಯೋಗದರ್ಶಕಾಃ .. 3..
ಸರ್ವೇ ದೇವಾಃ ಸರ್ವಲೋಕಾಧಿಪಾಃ ಸ್ಯುಃ ಪ್ರಾಣರಕ್ಷಕಾಃ .
ಏತತ್ಸ ವನಮಾತ್ರೇಣ ಬ್ರಹ್ಮಾ ಬ್ರಹ್ಮತ್ವಮಾಪ್ನುಯಾತ್ .. 4..
ವಿಷ್ಣುವಿಷ್ಣುತ್ವಮಾಪ್ನೋತಿ ದೇವತ್ವಂ ಸರ್ವದೇವತಾಃ .
ಇದಾನೀಂ ಶೃಣು ತತ್ಸೋತ್ರಮಷ್ಟಾಂಗಯೋಗಸಾಧನಂ .. 5..
ಏತತ್ಸ ವನಪಾರೇನ ಚಾಷ್ಟಾಂಗಕುಲದೇವತಾಃ .
ವಶೀಭೂತಾಃ ಪ್ರಭವಂತಿ ಸಪ್ತಸ್ವರ್ಗಸ್ಥದೇವತಾಃ .. 6..
ಅಸ್ಯ ಮಹಾರುದ್ರಶಕ್ತಿಸ್ತೋತ್ರಸ್ಯ ಮಹಾಕಾಲಭೈರವಖುಷಿರನುಷ್ಟುಪ್ಪಂದಃ .
ಶ್ರೀಮಛೀರೂಪಿಣೀ ದೇವತಾ . ವಾಂ ಬೀಜಂ ದ್ರಾಂ ಶಕ್ತಿಃ ಸಮೌಂ ಸ್ಥೇಂ ಕೀಲಕಂ .
ಮಹೋಗ್ರಾದಿ ದೇವತಾ ಸರ್ವಾಭೀಷ್ಟಸಿದ್ಧ್ಯರ್ಥೇ ಜಪೇ ವಿನಿಯೋಗಃ ..
ಮಹಾರೌದ್ರೀ ರುದ್ರಾರುಣಾರವರವಕ್ರೋಧನಿಕರಾ
ವಿಕಾರಾ ಧರ್ಮಾಣಾಂ ಹರತು ವಿಷಯಂ ದೇಹಿ ಪರಮಂ .
ವಿವೇಕಂ ಸತ್ಪುತ್ರಂ ತ್ವಮಪಿ ಜಗತಾಮಾದಿಪುರುಷಂ
ವಿಭಾಕೋಟಿಗ್ರಾಮಸ್ವಲನನಿಚಲಾ ಲೋಚನಚಲಾ .. 7..
ತ್ವಮೇಕಾ ತ್ರೈಲೋಕ್ಯಂ ವ್ಯವಸಿ ಸತತಂ ಮೇ ಶುಭಭವಾ
ಅನಂತಾ ಸಾ ಚಾತೀಂದ್ರಿಯಗಣಕಲಾ ನಾಗವಸನಾ .
ಶ್ರಿಯಂ ದಾತುಂ ನಿತ್ಯಂ ಸಮುದಯತಿ ರಶ್ಮಿಸ್ತವ ಶಿವೇ
ಶಿವಾಹ್ಲಾದಾನಂದಾ ಜಡಿತಮನಮಂದಾ ಕುರು ಮುದಾ .. 8..
ಮಹಾಲೋಭಂ ಪಾಪಂ ಹರ ಹರ ಹರೇ ಹೀರಕನಿಭೇ
ವಿಷಾನಂದೋದ್ಭಾತಾ ಮಮ ತನು ವಿಷಂ ವೇಶವಶಿನಿ .

ಸುಧಾನಂದಂ ದೇಹಿ ಕ್ಷಯಮಪಿ ಹರ ಕ್ರೋಧಮತುಲಂ
 ಮದಂ ಕಾಮಂ ಮೋಹಂ ಕುಲಜನನಿ ದಿವ್ಯಂ ವಿತರ ತತ್ .. 9..
 ತಪಸ್ಯಾಸದ್ಭಾವಂ ತ್ವಮಪಿ ಚ ದದಾಸೀಹ ಯದಿ ವಾ
 ಪ್ರದೀಪ್ತಾ ಸದ್ವ್ಯಾಪ್ತಾ ಭವತಿ ತವ ದಾನೇ ಮಮ ಮನಃ .
 ಪ್ರಪುಲ್ಲಾತಿಶ್ರೀದೇ ಜಯ ಮಮ ನ ಭಕ್ತಿಂ ನಿಜಶುಭಾಂ
 ಸಮೀಡೇ ತ್ವಾಮೇಕಾಂ ಭುವನಜನರಕ್ಷಾಂ ಕುರು ಸದಾ .. 10..
 ವಿಚಾರ್ಯ ಸ್ವೇ ತಂತ್ರೇ ರಚಯಸಿ ಸುಖಂ ನಿತ್ಯಮಿಲಿತಂ
 ಮಹಾಖಡ್ಗಪ್ರಖ್ಯಾ ತ್ರಿಭುವನಕರಾ ರುದ್ರದಯಿತಾ .
 ಸುರಾಣಾಂ ಸಂರಕ್ಷಾಂ ಯದಿ ಕುರು ಮುದಾ ಪೀಠನಿಕರೇ
 ಮಣಿದ್ವೀಪೇ ತೇಜೋಮಯಿ ಹಿ ಮಣಿಪೂರೇಽಮಲಪದಂ .. 11..
 ಮಹಾಕ್ಷೇತ್ರೇ ಯುದ್ಧೋತ್ಸವಭಯಹರಾ ತ್ವಂ ಕುಲಕಲಾ
 ಕಿರಾತೀ ಸರ್ವಾಣೀ ಮಮ ಕುಲಗತಂ ಪಾಲಯ ಲಯೇ .
 ಲಯಜ್ಞಾನಾನಂದಂ ರಚಯ ಹೃದಯೇ ಯೋಗಜನನಿ
 ಯತೀನಾಂ ರಕ್ಷಾಯೈ ಕುಲಯುವತಿ ವಿದ್ಯೇ ಉದಯತಿ .. 12..
 ಪ್ರತಿಷ್ಠಾ ಕೀರ್ತಿಸ್ತೇ ತ್ವಮವತರಸಿ ತ್ರಾಸಿ ತಿಮಿರಾ-
 ನ್ನ ಜಾನೇ ತ್ವತ್ತತ್ತ್ವಂ ತರುಣಿ ಮಹಿಮಾನಂ ಸುಖಮಯಂ .
 ಮಹಾಪಾರಾವಾರಾಂನಿಧಿಭವಜಲೇಶಂ ಕುರು ಜಯಂ
 ಹಿರಣ್ಯಾಹ್ಲಾದಸ್ಥಾ ತ್ವಮಪಿ ಕರುಣಾಸಾಗರಮಯೀ .. 13..
 ವಿಧಾತಾರಂ ವಿಷ್ಣುಂ ಸುರವರಣವಂದೀನ್ ಪರಜನಾನ್
 ಪ್ರಪಾಸಿ ತ್ವಂ ಸಿದ್ಧಾ ಸುಖಭುವನಭಂಗಕ್ಷಯಕರಾ .
 ಕಿರಂತೀ ಸಾನಂದಾ ಕಿರಣಶತಕೋಟಿಂ ತ್ರಿಭುವನೇ
 ತ್ವಮೇಕಾ ಕಲ್ಯಾಣಿ ಗಿರಿಶರಮಣಿಂ ಪಾಹಿ ಸತತಂ .. 14..
 ತ್ವದೀಯಂ ಸುಖಾಂತಂ ಸಮೀಚ್ಛಾಮಿ ಸತ್ಯಂ
 ವಿಸರ್ಗೇಂದುವರ್ಣಾತ್ಮಕಂ ಕಾಮನಾಽಽಖ್ಯಂ .
 ಕೃಪಾದೃಷ್ಟಿಪಾತಾ ಮನಃ ಪಾಹಿ ಶುದ್ಧಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 15..
 ಜಗತ್ತಾರಿಣೀ ತ್ವಂ ಜಗದ್ವ್ಯಾಪಿನೀ ತ್ವಂ
 ಜಗಜ್ಜ್ವಲರೂಪಾ ಜಗದ್ಧರ್ಮರೂಪಾ .
 ಅನೈಕಾಂತಿಕತ್ವಾತ್ತ್ವ ಮಾನಂದರೂಪಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 16..
 ವಿಧಾನಂ ಜನಾನಾಂ ಕುರು ತ್ವಂ ತ್ವಮೀಶಾ
 ಕ್ಷಪಾಕ್ಷಾಮಚಿತ್ತಾ ಪ್ರಿಯಾನಂದದಾತ್ರೀ .

ತ್ವಮಾಜ್ಞಾಂಬುಜಸ್ಥಾ ತ್ವಮಾರ್ಯಾ ಗುರೂಣಾಂ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 17..
 ಪ್ರಭಾಮಂಡಲಸ್ಥಾ ಸ್ಥಿತಿಯಾಗಸಂಸ್ಥಾ
 ಸ್ಥಲಾಂಭೋಜಮಾಲಾ ತ್ವಮಾಲಗ್ನಕಂಠಾ .
 ಶಿವಶ್ಯಾಮವರ್ಣಾ ಮಹಾಪಿಂಗಲಾರ್ಣಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 18..
 ಚತುರ್ಥಶ್ರುತಿಸ್ಥಾ ಚಲಚ್ಚಂದ್ರಸಂಸ್ಥಾ
 ಮಹಾವೇದಭಾಷಾ ತ್ವಮೇಕಾ ಜಗತ್ಯಾಂ .
 ಮಹಾಭಕ್ತಿಭಾವಾಶ್ರಿತಂ ಮಾಂ ಪ್ರಸಿದ್ಧೇ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 19..
 ಜಗದ್ಧಾಮಚೇಷ್ಟೇ ಜಗದ್ಭುದ್ಧಿನಿಷ್ಟೇ
 ಜಗದ್ಭಾವನಸ್ಥಾ ಜಗದ್ಭಾವಸಂಸ್ಥಾ .
 ಸಮಾವರ್ತಮಧ್ಯೇ ಮಹಾಘೋರ್ಣಿತಂ ಮಾಂ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 20..
 ಮಹಾ ಸೃಷ್ಟಿಸಂಹಾರಕಾಲಕ್ರಮಸ್ಥಾ
 ಮಹಾಮಾಂಸಭಕ್ಷಾ ಸದಾನಂದರೂಪಾ .
 ಮಹಾಶಾಕ್ಯಮೌನೀಂದ್ರಪೂಜ್ಯೇ ಸುರೇಜ್ಯೇ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 21..
 ಚತುಃಷಷ್ಟಿತಂತ್ರಾರ್ಣವಾಹ್ಲಾದಕತ್ವಾ-
 ನ್ಮಹಾಭೌತಿಕತ್ವಾನ್ಮಹಾಸಿದ್ಧಿವಿದ್ಯಾ .
 ಛಲಚ್ಚಿನ್ನದೇಹಾ ಛಲಾನನ್ನಸಂಜ್ಞಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 22..
 ಶಿವತ್ವಂ ಮಹತ್ತ್ವಂ ಸಮತ್ವಾಮಲತ್ವಾ-
 ದನೈಕಾಂತಿಕತ್ವಂ ದದಾಸಿ ತ್ವಮಾದ್ಯಾ .
 ಸುಧಾಸಾಗರಸ್ಥಾ ಮಹಾಮೋಹನಸ್ಥಾ .
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 23..
 ಮಹಾಸಿಂಹಪೃಷ್ಠೇ ಪದಾಂಭೋಜಲಕ್ಷ್ಮೀ-
 ಮಮ ಶ್ರೀಶಿರೋಮಂಡಲಸ್ಥಂ ಪ್ರಪಾತು .
 ಭವಾನಂದಸಂತಾನಕಲ್ಪೇವ ದೇಹಂ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 24..
 ಸ್ಥಿರಾ ಸಾ ಮಹಾವಿದ್ಯುದಾಕಾರಹಾರಾ
 ಮಹಾಚಂಚಲಾ ಚಾಚಲಾ ಜ್ಞಾನಜನ್ಯಾ .

ಸದಾ ಭಾವನತ್ವತ್ಸದಾ ಜ್ಞಾಪನಸ್ಥಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 25..
 ಕುಲಾನಂದಮೋಹಾ ಮಹಾಕೌಲಕನ್ಯಾ
 ಕುಲಕ್ಷೇತ್ರರಕ್ಷಾ ಕುಲಚ್ಯುತಕಾರಾ .
 ಮಹಾಚಂಚಲತ್ವಾನ್ಮಹಾವಾಯುಘೂರ್ಣಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 26..
 ಚಿರಂಜೀವಿನೀ ಭಾಮಿನೀ ಭೂಮಿಬೀಜಾ
 ಭಯಾಭಾವಹಂತ್ರೀ ಶರತ್ಕೋಟಿಚಂದ್ರಾ .
 ವಿಭೂತಿರ್ಭಯಾಹಾರಕರ್ತ್ರೀ ಪ್ರಕೃಷ್ಟಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 27..
 ಮಹಾವೀರಭಾವಾಶ್ರಯಾ ಭಾವರೂಪಾ
 ವಿಶೇಷಾವಿಶೇಷೇ ಮಹಾಶೈವವೀರಾ .
 ವಿಸರ್ಗಾಪವರ್ಗಾಶ್ರಯಾಣೋಜ್ಜ್ವಲತ್ವಾತ್
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 28..
 ಮಹಾಪಂಚಮತ್ವಾನ್ಮಹಾಮೋದಕತ್ವಾತ್
 ಮಹಾಕೌಲಿಕಾತ್ವಾದಸಂಚಾರಣತ್ವಾತ್ .
 ಕುಲಪ್ರೇಮಭಾವಕ್ರಿಯಾನಿಶ್ಚಲತ್ವಾತ್
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 29..
 ವಸೋಃ ಸಿದ್ಧಿದಾತ್ರೀ ಶಿವಾನಂದಕರ್ತ್ರೀ
 ಮಹಾಮೈಥುನಾನಂದಸಂಭೇದನತ್ವಾತ್ .
 ಸುಖಾಶ್ವಾಸತತ್ವಾತ್ತ್ವಪಃ ಪ್ರಾಣರಕ್ಷಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 30..
 ಗಲತ್ಪ್ರೇಮಭಾವಾ ಕುಲಜ್ಞಾನತತ್ವಾತ್
 ಪ್ರಿಯಾ ಶ್ರೀಕೃಪಾತ್ವಂ ಭವಾಧಾರಮೂರ್ತಿಃ .
 ಮಹೈಶ್ವರ್ಯಹೇತೋರ್ಮಹಾರಾಜಕನ್ಯಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 31..
 ಮಹಾಮೋಕ್ಷವಿದ್ಯಾ ಮಹಾನಿರ್ಮಲತ್ವಾತ್
 ಪ್ರಭಾಪಂಚಚೂಡಸ್ಯ ಸಿದ್ಧಿಪ್ರಿಯಾ ಚ .
 ಮಹಾನಾದಬಿಂದುಪ್ರಯಾಸಾಭಿರಾಮಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 32..
 ಮಹಾವಿದ್ಯುಮಾಕಾರವರ್ಣಾಭಿರಾಮಾ
 ಕುಲಾಹ್ಲಾದಸೂತ್ರಾದಿಸಂಸಾಧನತ್ವಾತ್ .

ಮಹದ್ರಾಜ್ಯವಿದ್ಯಾಧನಾ ಸಂಘಟತ್ವಾತ್
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 33..
 ತವಾಂಘ್ರಿದ್ವಯಾಂಭೋಜಪೂಜಾಸುಖತ್ವಾ-
 ನ್ಮಹಾಕಾಲರೂಪಾ ಸ್ವಯಂ ಸರ್ವವಿದ್ಯಾ .
 ವಿಕಾರಾದಿ ಸಂಬಂಧವಿಶೇಷಣತ್ವಾತ್
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 34..
 ಶಿವತ್ವಂ ಶುಭತ್ವಂ ಮಹಾಶೈಲಕನ್ಯೇ
 ಪ್ರಿಯತ್ವಂ ಪರತ್ವಂ ಮಹಾಪಾವನತ್ವಂ .
 ಸಮಾಧೇಹಿ ತತ್ತ್ವಾ ದನೈಕಾಂತಿಕತ್ವಾತ್
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 35..
 ಮಹಾಚೇತನಾದೇವನಾದೋನ ನತ್ವಾದ-
 ಸಂಖ್ಯಾಮತೀನಾಂ ಮನೋಯೋಗಮುಖ್ಯಾ .
 ವಿರೋಧಾಪಹಂತ್ರೀ ರಿಪುಪ್ರಾಣಹಂತ್ರೀ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 36..
 ಚತುರ್ವಿಂಶತಿಕ್ರೋಧತತ್ತ್ವಾ ನುಕೂಲೇ
 ವಿಯತ್ವಂ ಡಚಂದ್ರೋಜ್ಜ್ವಲೇ ಕೀಲಕನ್ಯೇ .
 ಸದಾ ಮಾಂ ಪ್ರಪಾತು ಪ್ರಚಂಡಾರ್ಕವರ್ಣಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 37..
 ಶುಭಂ ಕಾಮಧೇನುಸ್ವರೂಪಂ ಸ್ವದೇಹಂ
 ಸದಾ ದರ್ಶನೇ ಶ್ರದ್ಧಯಾ ಚಾರುವರ್ಣಾ .
 ಹಿಮಾಂಶುಪ್ರಭಾಕೋಟಿವರ್ಣೇಽತ್ವಪೂರ್ಣೇಽ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 38..
 ಮಹಾಕಾಮಬೀಜಾನ್ವಿತಾ ಖಂಡಯಂತೀ
 ಮಹಾದೋಷಜಾಲಂ ಶನೈರಾವಹಂತೀ .
 ಶಿವಾ ಭದ್ರಕಾಲೀ ಸ್ಥಿರಾನಂದಮಾಲಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 39..
 ಮಹಾಕಾಲಕೂಟಾಶಿನಂ ತೀಕ್ಷ್ಣ ನೇತ್ರಂ
 ಸದಾ ಪಾಹಿ ಶಂಭುಂ ಭಯಾದ್ರ್ಯತಿವೇಲಂ .
 ಭವಾಪಾಲನತ್ವಾದಸಂಖ್ಯಾನಿವಾಸಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 40..
 ಹರಂತೀ ವಿಷಾಡ್ಯಂ ವಹಂತೀ ಕಲಾದ್ಯಂ
 ರಟಂತೀ ನಟಂತೀ ವಿಶಾಲಾ ಭ್ರಮಂತೀ .

ಶ್ರಿಯಃ ಪಾಲನೀ ಪಾಲಿಕಾ ಬಾಲಿಕಾತ್ವಾತ್
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 41..
 ಭವಾನಂದಹೇತೋಃ ಸದಾ ಶ್ರದ್ಧಯಾ ವಾ
 ಪದಾಂಭೋಜಮಧ್ಯೇ ಮನೋಯೋಗಕಾಲೇ .
 ಪರಾಸಂಖ್ಯತೇ ಕಾಮಸಂಕ್ಷಾಲನತ್ವಾತ್
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 42..
 ಕ್ಷಿತಿಕ್ಷೋಭನಾಶಾಯ ಸಿದ್ಧಾದಿವಿದ್ಯಾ
 ಕುಲಾಢ್ಯಾಖಿಲಾಢ್ಯಾನನಾ ಸೂಕ್ಷ್ಮಮಧ್ಯಾ .
 ಪ್ರಯತ್ನಂ ಕರೋಷಿ ಕ್ಷಯಾನಂದದಾನಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 43..
 ಮಹಾದೈರ್ಯಮಾಹೃತ್ಯಜಂ ಜಪ್ಯತೇ ಯೈ-
 ಸ್ತವಾದ್ಯಾಭಿಧಾನಾನಿ ಕಾಲಿಪ್ರಭಾತೇ .
 ತದೈವಾಪಿ ಕಾಲೇ ದದಾಸೀಹ ಸಿದ್ಧಿಂ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 44..
 ಚಿರಂ ಸ್ಥಾಪಯಂತೀ ಚಿರಂ ಭಾಸಯಂತೀ
 ತ್ವಮಾಖ್ಯಾ ಗುರೂಣಾಂ ಕುಲಾನಂದವಿದ್ಯೇ .
 ಸ್ವಧಾಕಾರತುಷ್ಟಾ ಕಲಾವಕ್ಷಿಜಾಯಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 45..
 ಸುರಾನಂದಕಾಲೇ ಫಲೋದ್ಭೂತಚಿನ್ಮಾ
 ಚಿತಾಮಧ್ಯದೇಶೇ ಮಹಾಸಿದ್ಧಿದಾತ್ರೀ .
 ತ್ರಿಭಿನ್ನಾ ವಿಭಿನ್ನಾ ಮಹಾರುದ್ರವಿದ್ಯೇ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 46..
 ಮಹಾಪೂರ್ವಿ ಕಾತ್ಯಾಯನಿ ಕ್ರೋಧಮೂಲೇ
 ವಿವೇಕಾದಿಕಂ ಧರ್ಮಮಾದೌ ದದಾಸಿ .
 ತ್ರಯಾಣಾಂ ಸುರಾಣಾಂ ಮುದಾ ರಕ್ಷಣಾಯ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 47..
 ವಿಶುದ್ಧಸ್ಫುಟತ್ವಾ ನ್ಮಹಾಕೌತುಕತ್ವಾ-
 ತ್ತನುಧ್ಯಾನಮೋಹಾದನಂತೇ ಕೃತತ್ವಾತ್ .
 ಕುಲಾರಕ್ಷಣಾತ್ಮಾ ಮಹಾಲಕ್ಷಣಾತ್ಮಾ
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 48..
 ದಹಂತೀ ರಿಪೂಣಾಂ ಕುಲಂಚಾತ್ಮದೇಶಂ
 ಕ್ಷಣಾದೇವ ಸೂಕ್ಷ್ಮಾಸುಸೂಕ್ಷ್ಮಾ ಸತೀ ಸಾ .

ಮಮಾನಂದದೇಶಂ ಸದಾ ಪಾಲಯ ಶ್ರೀ
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 49..
ಚತುರ್ಥಾಶ್ರಮಸ್ಥಾಶ್ರಮಂ ಪಾಹಿ ರುದ್ರೇ
ಮಹೋಗ್ರಪ್ರತಾಪೇ ಮಹಾರೌದ್ರಿ ಭದ್ರೇ .
ಮಹಾಪಾತಕಾದಿಕ್ಷಯತ್ವಾಮೃತತ್ವಾ -
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 50..
ಮಹಾವಾಯುರಮ್ಯೇ ಮಹಾಜ್ಞಾನಗಮ್ಯೇ
ಮಹಾಮಂತ್ರಜಾಪ್ಯಾದಿಸಿದ್ಧಿಪ್ರಸಿದ್ಧೇ .
ಲಯಂ ದೇಹಿ ಬಾಹ್ಯಾನಿಲಾಘಾತನತ್ವಾ -
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 51..
ನ ಜಾನಾಮಿ ಕಿಂ ವಾಮರೋ ವಾಪಿ ವಿಷ್ಣು -
ರ್ಮಹಾಕೌಲಿಕೋ ವಾ ನ ಜಾನಾತಿ ಪೂಜಾಂ .
ಕುಲಾದ್ಯಾಸನಂತೇ ಸುರೇಂದ್ರಾದಿಪಾಲೇ
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 52..
ಮದೀಯಂ ಪ್ರಲೋಭ್ಯಂ ಮಹಾಭದ್ರಕಾಲಿ
ಪ್ರಕಾಶೇನ ಕರ್ತುಂ ಸಮರ್ಥಾ ಭವ ತ್ವಂ .
ಪದಾಬ್ಜೇ ಚ ಹಂತುಂ ಮಹಾಪಾಪಸರ್ಗೇ
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 53..
ವಹಂತೀ ಕಪಾಲಂ ಸ್ವಲಂತೀಮಪಾರ್ಥಂ
ಮಹಾಹೇಮಮಾಲಾ ಮಹಾಕಾಶಯಂತೀ .
ಶಿವೋ ಮಂಗಲಂ ಮೇ ತು ವೈಶ್ವಾನರೀಶೇ
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 54..
ಪ್ರಚಂಡಾ ಪ್ರಸನ್ನಾ ಭವಕ್ಷೋಭಹೇತೋ -
ರ್ವಿವಾದಾದಿಘಾತಾಯ ಶಾಂತಿಃ ಪ್ರತುಷ್ಟಿಃ .
ಕಿಯತ್ಕಾಲಸಂಸ್ಥಾ ಪ್ರಸನ್ನಾಂತರಾತ್ಮಾ
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 55..
ಮಹಾವಾಯುಪಾನಾ ಕ್ರಿಯಾಮೋಕ್ಷಕಾಲೇ
ಕುಲಜ್ಞಾನದಾನಾ ದಿವಾರೂಪಿಣೀ ತ್ವಂ .
ಪ್ರಭುತ್ವಂ ವಿಧೇಹಿ ಕ್ಷಮೇ ಕಾಮಕರ್ತ್ರೀ
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 56..
ಯದಿ ಶ್ರೀವರಾದ್ಯೇ ಮಮಾಖ್ಯಾ ಸಸಿದ್ಧಿಂ
ವಿದೇಹೀತಿ ಚಿತ್ತೇ ಸಮಾಧಾಯ ಭಕ್ತಃ .

ಸಮಾಪ್ನೋತಿ ಶೀಘ್ರಂ ಸದಾ ಪ್ರಾರ್ಥ್ಯತೇ ಯೈಃ
ಸದಾ ಪಠ್ಯತೇ ವಾ ಮುದಾ ವಾರಮೇಕಂ .. 57..
ಮಹಾಕಾಲಶಂಭೋ ಮಹಾಜ್ಞಾನಸಿದ್ಧಃ
ಸದಾ ಕಾಲವಶ್ಯೇ ಪಠೇದೇಕಚಿತ್ತಃ .
ಮಹಾಭಕ್ತಿಭಾವಂ ಲಭೇದ್ ವೇದ ಮುಕ್ತಿಂ
ಮಹಾದೇವಭಕ್ತಿಂ ತ್ರಿಕಾಲೇನ ಯೋಗಂ .. 58..
ಮಣೇಃ ಪೀಠಮಧ್ಯೇ ಮಹಾರುದ್ರಕಾಂತಾಂ
ಮಹಾಲಾಕಿನೀಂ ಕುಂಡಲೀಂ ಭಾವಯಂತೀ .
ಮಹಾಪುಣ್ಯಲಾಭಂ ಸ್ತವಂ ಬ್ರಹ್ಮಸಾರಂ
ಮಹಾಕಾಂತಲಾಭಾಯ ಪುಣ್ಯಾಯ ಸಿದ್ಧಿಃ .. 59..
ಮಹಾಕಾಲಿ ರುದ್ರಾಣಿ ಭದ್ರಾಣಿ ಕೃಷ್ಣೇ
ಭವಾನಂದಮೂರ್ತಿಪ್ರಕಾಶಾಯ ಕುರ್ಯಾತ್ .
ಕಿಲಾನಂದಮಾಕೃತ್ಯ ಸಂಪೂಜ್ಯತೇ ಯೈಃ-
ಮಹಾದೇವಿ ಚಂಡೇ ತವ ಧ್ಯಾನನಿಷ್ಠಾ .. 60..
ಮಹಾಮೋಕ್ಷಭಾವಂ ಸಮಾಪ್ನೋತಿ ಶೀಘ್ರಂ
ಮಹಾಶುದ್ಧತಾ ಕಾಮಹಾ ಕಾಲರೂಪೀ .. 61..
ಇತಿ ಶ್ರೀರುದ್ರಯಾಮಲೇ ಉತ್ತರತಂತ್ರೇ ಮಹಾತಂತ್ರೋದ್ದೇಪನೇ ಸಿದ್ಧಿಮಂತ್ರಪ್ರಕರಣೇ
ಷಟ್ಪದಪ್ರಕಾಶೇ ಮಣಿಪೂರಭೇದನಕ್ರಮೇ ಭೈರವೀಭೈರವಸಂವಾದೇ
ರುದ್ರಶಕ್ತಿಲಾಕಿನೀಸ್ತೋತ್ರಂ ನಾಮ ಷಟ್ಪತ್ವಾರಿಂಶಃ ಪಟಲಃ .. 46..

Muktabodha Library

Proofread by PSA Easwaran

shrI rudrANI stotram

pdf was typeset on November 22, 2022

Please send corrections to sanskrit@cheerful.com

